

گاہے گاہے باز خواں

بلخ اور غزنی

یعنی

مولانا سمیع الحق۔ مدیر الحق

عظمتوں کے مزار پر نگاہِ عبرت و حسرت

(عبرت و عظمت ہنگو نظر اور احساسِ زبیاں کی انجنت)

غیرت و حمیت کے سرزمین افغانستان پر موجودہ روکے یلغار اور مجاہدین کے زبردست تحریک مزاحمت و جہاد کے جنیوا معاہدہ تک آٹھ سال مکمل ہو گئے۔ کتنی پیش رفت ہوئی؟ عالم اسلام نے اسے پرکتنے تو جہدی؟ اور مجاہدین کے یہ جنگ عالم اسلام کے دفاع کے جنگ ہے؟ یہ موضوع اپنے جگہ اہم ہے، مگر ایسا کیوں ہوا؟ ردیوں کو افغانستان میں جبر و استبداد اور مہمیت کا اس قدر مظاہرہ کرنے کے مواقع کیوں اور کیسے مہیا ہوئے؟ اس کے محرکات، پس منظر، عوامل اور اسباب کیا تھے؟ زردس کے لیے افغانستان میں در آنے کے راہ کیوں ہوا ہوئی؟ اس کے علامات، خطرات اور طریقہ ہائے واردات معلوم کر کے اپنے ملک اور ملتِ مسلمہ کے مستقبل پر مجھے مصلحتیں اُمت کے لیے خود فکر کی نئی راہیں کھل سکتے ہیں۔ اس مقصد کے پیش نظر جناب مدیر الحق مولانا سمیع الحق مدظلہ کے تبرکات میں سفر افغانستان کے تحریر کا ایک اہم حصہ پیش خدمت ہے جس میں افغانستان کے موجودہ حالات اور عملاً جہاد کے حوالے سے ماضی اور حال کے آئینے میں عبرت و عظمت اور فکر و نظر کے جلا کا کافی سامان اور نور بصیرت موجود ہے، اور اس سے انشاء اللہ کاروائی کو احساسِ زبیاں کی انجنت ہوگے۔ (عبدالقیوم حقانی)

آج ۲۲ جون ۱۴۴۲ھ ہے اور عالم اسلام کے بطلِ جلیل، مجاہدِ اعظم سلطان محمود غزنویؒ کے شہر میں جانے کا پروگرام ہے۔ غیور مسلمانوں کی سرزمین افغانستان میں ہماری آمد کا دسواں دن ہے۔ براہِ محترم قاری سعید الرحمن صاحب راویپنڈی بھی اس سفر کے ساتھی ہیں۔ — بابر اور ابدالی کے دیس، مجاہدِ اسلام محمود غزنویؒ کے وطن افغانستان کی زیارت، کی دیرینہ آرزو تھی۔ ہمارے پڑوس کے یہ مغربی خطے کبھی ہمارے میراثِ علم و حکمت کے علمبردار ابین تھے۔ دین و دانش کی شعاعیں اوسری سے مشرق کو مالا مال کرتی تھیں۔ پھر غلام ہندوستان کے زمانہ میں بھی یہی خطہ اور غیور افغانوں کا چھوٹا سا ملک حریت اور جہاد آزادی کا مدرسہ بنا ہوا تھا۔ اور گویا ایشیا کا یہ بلجیم کمزور قوموں کی قوتوں کا معیار اور اپنی آزادی کا آپ جفا نظر رہا۔ یہ جیالے افغانوں کا وطن ہے جنہوں نے عظیم برٹش امپائر کے استعماری عزائم کو مد توں خاک میں ملائے رکھا جہاں

خلافت راشدہ کے ابتدائی ادوار ہی میں اسلام کا نور مہنچا اور بحیثیت قوم پوری ملت افغانستان نے اسلام کو لبیک کہا مغرب پورے جاہ و جلال کے ساتھ بھی اسے غلام نہ بنا سکا اور ایک ٹرصہ تک مغربیت کی پوری زور آزمائی کے باوجود اسلامی شریعت کی روح یہاں کا فرما رہی مگر آج کا افغانستان اتنے ہی خوش اور دولہ سے مغرب کی مادہ پرست تہذیب سے بغلیگر ہو رہا ہے، اور مشرقی یورپ کے راستہ سے آئی ہوئی مغربیت گویا اپنی سحر کاریوں میں دو آتشہ ثابت ہو رہی ہے مغرب سے مقابلہ آسان تھا مگر مغربیت عالم اسلام کے لیے اس دور کا سب سے بڑا فتنہ ثابت ہوئی۔ کس کی تاب تھی کہ اس کی چمکا چوند کے سامنے ٹھہر سکتا۔ اور ایسا کیوں نہ ہو قیامت سے پہلے اس تہذیب ہی کی کوکھ سے نکلنے والا فتنہ دجال ہی تو ہو گا جو پورے عالم اسلام کو دامِ تزدیر میں لے لے گا۔

پچھلے دس دنوں میں ہم نے کابل اور اس کے گرد و نواح میں بہت کچھ دیکھا۔ شمال مغرب میں سینکڑوں میل دور زرتستان جانا ہوا۔ مزار شریف (جو حضرت شاہ ولایت علی بن ابی طالب کرم اللہ وجہہ کی طرف منسوب ہے) کی زیارت ہوئی۔ اور اس سے ذرا دور روکی سرحد کے سایہ میں وہ ویرانہ بھی دیکھا جو کبھی بلخ کے نام سے عالم اسلام کا مرکز علم و سیاست بنا ہوا تھا۔ جہاں سے علم و حکمت کے چشمے چھوٹ کر عالم اسلام کے دل و دماغ کی حیات نو کا ذریعہ بنتے تھے۔ اس کے جنوب میں دریائے آمور (جیخون) واقع ہے۔ اس علاقہ میں آریائی تہذیب و تمدن پروان چڑھی، زردشت کی مذہبی آتش پرستی نے یہاں رواج پایا اور اس دور کا سب سے بڑا آتشکدہ یہیں بنایا گیا۔ تاریخ کے ہر دور میں بلخ نے اپنے اثرات چھوڑے اور بلخ، باکتر، آن، بخدی، باختر، بلہیک، باخل، پامیک، بلخ بامی، زراسپ، اسی کے مختلف نام رہے۔ پھر عہدِ فاروقی میں اسلامی افواج، ترک نازیروں کا مرکز بنا۔ خراسان کے بھی خطے تھے جو حضرت فاروق اعظم کے زمانہ ۲۳ھ میں ان کے بھیجے ہوئے ایک سالار حضرت احنف بن قیس اور ان کے جانباز ساتھیوں ربیع بن عامر، قیس، عبد اللہ بن ابی عقیل، شقیف، ابن ام غزال، الہمدانی جیسے بہادر شاہسواروں کی آماجگاہ بنے۔ شہنشاہِ فارس یزدگرد جو بلخ میں پناہ لیے ہوئے تھا یہیں سے غائب و خامر ہو کر دریائے جیخون کے راستہ خاقان کی حکومت میں بھاگ نکلا اور حضور کے ایک بہادر سپاہی حضرت احنف کے ہاتھوں نیشاپور سے بخاراستان تک اسلام کا علم لہرانے لگا۔ یہیں حضرت احنف کے ۲۴ ہزار سر بکف مجاہدین نے خاقان کے عزائم خاک میں ملا دیئے اور اسے شکستِ ناش اٹھانی پڑی۔ قلمرو اسلام میں آنے کے بعد بلخ سامانی، غزنوی، سلجوقی اور صفاری سلاطین کی توجہات کا مرکز بنا اور بسا اوقات پایۂ تخت رہا۔ اور ایک زمانہ ایسا آیا کہ اس شہر میں ایک ہزار دینی دارالعلوم، بارہ سو جامع مسجدیں اور بارہ سو حمام آباد تھے۔ علم و مہر، سیاست و حکمت، طب و فلسفہ، ادب و تصوف میں نابغہ روزگار شخصیتیں ان خطوں نے اسلام کو دیں، اللہ تعالیٰ کی طرف سے عیش و عشرت میں ڈوبی ہوئی قوموں کے لیے جو تازیانے مقرر ہیں وقفہ وقفہ سے وہ بھی برستے رہے اور بلخ بائیس مرتبہ بہت بڑی تباہی و تخریب

کانشانہ بنا یہاں تک کہ ۱۲۲۰ء مطابق ۱۸۰۵ء میں شیخ رحمان کی فوجیں آئیں اور وحشت و بربریت میں تمام بربادیوں کو مات کر گئیں۔ آج شہر مسلمانوں کے ہاتھ میں ہے، مگر اس کے آس پاس بخارا اور سمرقند، خوارزم اور فرغانہ اس دور کی سمرخ چنگیزیت کے بدبخت غلامی میں جکڑے ہوئے ہیں۔

الغرض بلخ فتح الاسلام اور ام السلطان نے اسلام کے خیر و رواج میں ایک مثالی کردار ادا کیا۔ اس سرزمین کے کئی دور پرانے امور و جہول (بہتانا) ہے جو آج اس سمرخ چنگیزیت کے سامنے سرب کی مانند ایک لکیر بنی ہوئی ہے۔ اور اس سے خدا دور ہو کر وہ دیا بہتانا ہے جس کا کبھی ماوراء النہر کے نام سے پوری اسلامی دنیا کے علم و حکمت کے ایوانوں میں غفلت رہا ہے۔ یہاں کے علماء اور فقہاء ادبی فقہانت و حکمت اور علمی تہذیب کے لحاظ سے عالم اسلام کے لیے ایک ممتاز مکتب فکر بن گئے تھے۔

اب ذرا چشم تصور سے دریائے آس پار نظر دوڑائیے، وہ پہاڑی بخارا اور سمرقند ہے، امام بخاری کا مدفن جن کی کتاب ”صحیح بخاری“ مسلمانوں کے ہاں اللہ تعالیٰ کی کتاب کے بعد دوسرے نمبر پر ہے۔ امام ترمذی کی بستیاں صاحب ہدیہ ابن علاقوں ہی میں فقہ کے دریا لٹھھاتے تھے، یہاں سے حدیث اور فقہ کو تازگی اور زندگی ملتی رہی۔ آج بھی ہماری گردنیں ان کے احسانات میں دبی ہوئی ہیں، ہم نے جو کچھ پایا ان ہی علاقوں سے پایا، یہ اسلام کے امین تھے مگر آہ! اب وہاں کیا ہے؟ بہتے جلیل القدر امام بخاری کا مدفن، ترمذی کا مہل اور صاحب ہدیہ کا منشا شاید وہاں کے بایسوں میں سے بھی کسی کو معلوم نہیں، ہم پر ویسویوں کے تو وہاں نزدیک جانے سے بھی پر جل جائیں گے۔ وَتِلْكَ لَآيَاتُ الْمُنَادِيْنَ النَّاسِ۔

_____ تو فتح کے کندھرات پر کھڑے ہو کر خوب آنسو بہاتے۔ اور سمرخ سرحد کے آس پار اپنی عظمتوں کے مزار مزار پر ایک نگاہ حسرت ڈالیے وہ دیکھتے آج بخاری اور ترمذی کی سید رو میں کتنی بے چین ہیں، ان کی نوجوان نسلوں کو شاید اسلام سے اتنا تعلق ہو کہ ہمارے آباؤ اجداد مسلمان کہلاتے تھے، بڑے بوڑھے اپنے ایمان کی دولت بچانے کی خاطر سب کچھ لٹ لٹا کر دوسرے ملکوں میں پناہ گزین ہو گئے اور زیادہ تر روسی اسبنداد کانشانہ بن گئے۔ صدیفنا کہ کسی کیسی متارح بے بہا ہمارے ہاتھوں شامت اعمال کی وجہ سے ٹٹ گئی۔ اور سرحد کے اس پار یہ بلخ ہے، یہ جی تو اس وقت عہدِ ماضی کا ایک شکستہ سارہ گیا ہے، یہاں کے بایسوں میں سے اکثر کو معلوم ہی نہیں کہ آج بھی اس کے گرد اگر دوا و دھم بچوں کے قریب علم و حکمت کے کیسے کیسے خزانے مدفون ہیں، کبھی یہاں کے طاق و ایوان قال اللہ اور قال الرسول سے گونجتے تھے، اور اب زوال پذیر قوموں کی طرح اُونگتے ہوئے اپنی عظمت سے بے فکر باشندوں کی پناہ گاہ بنی ہیں۔ کبھی ہر گلی مدرسہ تھی اور ہر گھر خانقاہ اولیاء کا، جوم اور ائمہ عصر اصابین علم و فقہ کا اثر دہام۔ اور آج نہ کوئی مدرسہ ہے نہ خانقاہ نہ کوئی عالم معلوم نہ کسی استاد کا چہرہ۔ اس لیے

حال کی تلاش سے کیا فائدہ! ماضی کے تجسس میں نکل جائیے قلب و نظر کی تسکین کا کچھ سامان شکستہ کھنڈرات ہی سے مل سکے گا، ماضی سے کئے ہوئے حال نے تو بدہالی کے یہ دن دکھائے۔

— تو دیکھئے وہ شیخ الاسلام سلطان احمد خضر دیہ کی ٹوٹی چھوٹی قبر ہے جو ۲۴ ستمبر میں ابراہیم بن ادہمؒ، بایزیدؒ اور امام ہاشمؒ کے معاصر تھے، تصوف اور معرفت کی کتابیں ان کے حالات عالیہ سے لبریز ہیں۔ کرامت اور عظمیٰ مرتبت کا یہ عالم تھا کہ بسا اوقات بہاں قدم پڑتا وہاں زمین سبزہ اُگا دیتی، مگر یہ کون سی بڑی بات ہے، یہ لوگ تو مردہ دلوں کو حیاتِ جاودانی بخشے تھے، خاک ان کی نظر سے کیسا ہو جاتی تھی۔ ذرا دائیں جانب ہٹ کر ان کی پاکباز رفیق حیات خاتون کا مزار ہے۔ چاروں طرف دیواروں اور گنبد سے ڈھکا ہوا، اندر جانے کا راستہ نہیں۔ اس لیے کہ یہ اُس زمانہ کی خاتون تھیں جو عفت و حیا، خوفِ خدا اور ایمان و یقین کا پیچھا کرتی تھیں، جاتے جاتے وصیت کر بیٹھیں کہ میری قبر کو چاروں طرف سے عمارتیں ہیں ڈھانک دیا جائے کہ بعد از مرگ کسی غیر محرم کو قبر پر بھی نگاہیں ڈالنے کا موقع نہ ملے۔ بے شک یہ اُن مومنات قانتات میں سے ہوں گی جن کی پاکیزگیوں کو اللہ کریم نے قرآن میں سراہا ہے، وہ ردق محفل بننے والوں میں سے نہ تھیں۔ بلاشبہ اُس زمانہ کی خواتین مرد سے مساوات کی قائل نہ تھیں، مگر ایسی صفات کی بدولت اللہ کریم انہیں نہ صرف مساوی بلکہ مردوں سے بڑھا بھی دیتا تھا۔ ویس الذکر کا لائق۔

شیخ الاسلام خضر دیہ کے مزار سے ذرا جانب شرق چلے جائیے یہاں صاحبین کے ایک جھرمٹ میں خواجہ ایوب انصارؒ، سودہ استراحت ہیں، یہ اپنے وقت کے ممتاز معارف عالم و عارف خواجہ عبید اللہ انصارؒ کے والد ماجد ہیں، خود بھی بڑے ولی اور عارف کامل خواجہ عبید اللہ کا مزار ہرات میں ہے۔ — ع۔ ایں خانہ ہر آفتاب میں، ارد گرد قبور کے نشانات ہیں، کچھ بوسیدہ کتبے جو چڑھے نہیں جاسکے مگر ہماری مجد و شرف کی کیا کیا نشانیاں خاک کے ان ڈھیروں میں بہاں ہوں گی۔ وہاں سے آگے جائیں تو مٹرک چھوڑ کر قاضی ابومطیع بلخی کے مزار پر غرضی دیں یہ اپنے وقت کے ممتاز عالم قانون اسلامی اور شریعت کے امام تھے۔ نام عبد الجیم بن عبد اللہ، کنیت قاضی ابومطیع منظم کتبہ سے معلوم ہوتا ہے کہ امام اعظم ابو حنیفہؒ کے تلمیذ اور قاضی ابویوسفؒ و امام محمدؒ کے رفیق طریق تھے۔ تاریخ وفات اشعار میں ”بہان علم“ ۱۹۴ قمری ہجری لکھی ہے۔

اب ہمارا بردبار اور معزز کستانی قائد جسے مزار شریف کے متولی و خطیب اور وہاں کے دیگر علماء نے ہمارے ہمراہ کیا ہے۔ ہمیں فقیہ آست، ابواللیث سمرقندی کے مزار پر لے گیا۔ فقیہ ابو جعفر ہندوانی کا یہ قابلِ فخر شاگرد ہے۔ محمد بن احمد سمرقندی فقہ حنفی کا اہم ستون ہے۔ اپنے وقت میں امام الہدیٰ کے لقب سے علمی دنیا سے خراجِ حسین حاصل کیا۔ فقہ حنفی اور دیگر علوم میں بے شمار کتابیں تصنیف کیں، کتب تذکرہ میں ان کی کئی کتابوں تنبیہ الغافلین، البستان، شرح الجامع الصغیر، النوازل والعیون والفتاویٰ، خزائن الفقہ، مقدمہ فی الفقہ، تفسیر القرآن

فتاویٰ ابواللیث وغیرہ کا ذکر ملتا ہے۔ علمی اور فقہی حلقوں میں آج بھی اُن کے فتاویٰ اور اقوال کی بازگشت سنائی دیتی ہے، شہر بلخ سے باہر ۳۷۳ھ مطابق ۹۸۱ء یا ۳۷۴ھ یا ۳۷۵ھ یا ۳۷۶ھ میں وفات پائی۔ ان کی عظمتوں کے سامنے گردن سرنگوں ہو جاتی ہے کہ آج بھی رہا سہا جو کچھ مسلمانوں کے پاس ہے ایسے ہی بزرگوں کی عظمتوں کا ثمرہ ہے۔ مزار کے شکستہ تختہ پر ایک اور قیر ہے جو کسی عالم اور خیر امت ہی کی ہوگی، مگر نام و نشان نامعلوم، فقیہ ابواللیث کے سرہانے کتبہ بھی گردشِ ایام کی وجہ سے ٹوٹ بھوٹ گیا ہے، اس پر در ایک سطر میں باقی ہیں جو مشکل سے پڑھی جاتی ہیں۔ اپنی عظمت کے آثار کی حفاظت غیر قوموں کا شیوہ ہے مگر خدا معلوم افغانستان کی حکومت کبھی ان آثار کی طرف توجہ بھی دے سکے گی یا نہیں! پھر اور ثقافت کے جشنوں پر لاکھوں روپے اڑانے والی قومیں اپنی اصلی تہذیب و تمدن کی بنیادوں کی طرف کم ہی متوجہ ہو کر تھیں اور اپنے ماضی سے بے خبر ملکوں کے عجائب خانوں کی رونق فراغت کے آثار کو تم بدھ کے نقوش اور کنشک کے گھسے پھٹے باقیات ہی سے ہوتی ہے۔ الغرض دونوں قبریں کھلے میدان میں اور بلخ کے اکثر مزارات کی طرح گوشہ گنہامی میں بدعات و رسوم سے دور مزارِ غرباں بنی ہوئی ہیں۔ اللہ کی شان جن لوگوں کی زندگی اتباعِ سنت کی تلقین، ظواہرِ شریعت کی حفاظت اور بدعات و منکرات سے جہاد میں گذری عموماً اُن کی قبروں کو بھی اللہ کریم نے ان خرابیوں سے محفوظ رکھا۔ یہ ایک صلہ ہے کہ خالص اپنے رب کے ہونے والے بندوں کو دنیا میں بھی مل رہا ہے۔

ایک اور سمت میں جائیے تو خواجہ عکاشہ کا مزار ہے، کہنے والوں نے کہا کہ ابراہیم بن ادہم کے والد بزرگوار ہیں، خواجہ آب کشان کے نام سے معروف ہیں۔ خواجہ آب کشان ابراہیم بن ادہم کے والد ہوں یا نہ ہوں مگر اُس سلطانِ دنیا و دین کو جسے اقلیمِ معرفت ابراہیم بن ادہم کے نام سے جانتی ہے، اسی علاقہ سے نسبت رہی وہ یہاں کے فرمانروا تھے۔ جب رات کو اپنی خواب گاہ کے اوپر کسی کی آہٹ سنی تو پوچھنے پر کسی نے کہا کہ چھت پر اپنا گمشدہ اونٹ دیکھ رہا ہوں، سلطانِ بلخ کو تعجب ہوا، پوچھا کہ شاہی خواب گاہ کی چھت اور اونٹ؟ جواب میں ایک ملکوتی آواز آئی کہ ارے غافل! تو جب کچھ خواب اور اطلس کے زریں بستروں میں خدا کو ڈھونڈ رہا ہے تو پر اونٹ کی تلاش تو اس سے کم تعجب نہیں ہے۔ تیر نشان پر لگ گیا، ابراہیم گھائل ہو گئے اور مرغِ بےسل کی طرح تڑپتے ہوئے تخت و تاج کو غیر فانی سلطنت، اقلیمِ عشق سے ٹکرا دیا، اب دل کے آئینہ میں اپنی برزخی منزل نگاہوں کے سامنے تھی جس میں نہ کوئی مونس، نہ غمخوار، نہ لشکر و سپاہ کا ہنگامہ تھا نہ دولت و سلطنت کی جاہ و جلال۔ سفر و دراز درپیش مگر زار و راہ معدوم، ایک عادل اور قادر قاضی کی عدالت مگر نہ گواہ نہ وکیل۔ پھر دنیا کی اس پندرہ حکومت اور شوکت کی کیا وقعت رہ سکتی تھی؟ مملکت خراسان کو نیمباد کہا، وسعتِ دل کی پنہائیوں میں گم ہو گئے۔ ملک نیم شب کی حلاوتوں کے سامنے ملک نیمروز کی سربانی لذتوں کی کیا نسبت۔ اور آج ابراہیم بن ادہم ایک

سلطان رامپور نہیں بلکہ عارفان طریقت کی زکا ہوں میں سلطان دین سہمراغ قات یقین، گنج عالم عزالت صدیق روزگار
روزگار میں (عطار نے) سونے چاندی کے خزانوں کو لات ماری، شیخ عراق جنید بغدادی کی زبان میں مفتاح العلوم بن
بن گئے اور علم حقیقی کے مخفی خزانوں کی کنجیاں ہاتھ آگئیں، اب قوت و جبروت سے لوگوں کے جسموں کو زیر نہیں کر سکتے
تھے بلکہ دنوں کی دنیا حکمرانی میں مل گئی۔

یہ عجیب اتفاق تھا کہ گذرنے والی رات کو مزار شریف میں ایک مجلس کے صدقے چشم تصور نے ابراہیم ادہم
کا دور گویا محسوس ہوتے دیکھا۔ یہ مجلس عشاء کے بعد روضہ مبارک (منسوب بہ حضرت علیؑ) کے قدموں میں متولی
کے حجرہ خاص میں چند سراپا اخلاق و شرافت بزرگوں نے رات کے کھانے پر اپنے نووارد مہمانوں کیلئے منعقد کی تھی جس میں
ایک بزرگ نے سراپا سوز آواز میں مولانا روم کی ثنوی کا وہی قصہ خاص لے کر سنایا جس کا تعلق ابراہیم ادہم کی صحرانوردی
سے تھا۔ اور سرزمین پر قصہ زمین نے ایک خاص اثر پیدا کر دیا، چند خطوں کے لیے ارد گرد سے بے خبر مسعود ہو کر عالم نیا
میں اپنے آپ کو اس عہد شکوہ میں پایا کہ ابراہیم ادہمؒ گذری پتے سوز الہی میں بادیہ پیمانی کر رہے ہیں، محبوب حقیقی کا یہ
مُتلاشی تلخ کے قریب دریائے جیون کے کسی کنارے بیٹھا ہو گا کہ جدائی میں تڑپتی ماں یا بعض روایات کے مطابق دوست
احباب تلاش کرتے وہاں پہنچے، ماں نے ابراہیمؒ کو اپنے فیصلہ پر سرزنش کی، تازہ نعمت اور امارت و شوکت کے مقابلہ پر
اس فقر و غربت اور بیکسی پر افسوس کا اظہار کیا۔ ابراہیمؒ نے جو گذری کو چوند لگا رہے تھے، اپنی سوئی دریا پر
ڈال دی اور پھر یکا یک ماں کے سامنے دیبا کی مچلیوں کو حکم دیا کہ مجھے سوئی چاہیے، ہزاروں مچلیاں میں سونے کی
سوئی لیے بانی میں ابھرا آئیں۔ ابراہیمؒ نے سونے پر نگاہ حسرت ڈالتے ہوئے کہا جھے اس کی کیا ضرورت! اس مُتلا
کی تو میرے ہاں فراوانی تھی، مگر میں نے اسے سکون و اطمینان اور وصال حقیقی کی لازوال دولت کے بدلے ٹھکرا دیا ہے۔
اب مچلیوں نے دوبارہ غوطہ لگایا اور ایک مچلی منہ میں وہی سوئی لیے ہوئے ابراہیمؒ کے قدموں میں ڈال آئی اور اس طرح
ابراہیمؒ نے اپنی والدہ کو سمجھانا چاہا کہ اماں جان یہ سلطنت اچھی ہے یا توپ و تفنگ اور سیم وز کے زور سے جو چند
آدمیوں کے صرف جسموں پر قائم ہوتی ہے، یہ تو قلوب کی حکمرانی ہے۔ اور انسانوں پر ہی نہیں بلکہ حیوانات تک پر حاوی
ہوتی ہے، ایسے لوگوں کے لیے تو دریاؤں کی مچلیاں، صحراؤں کے وحوش اور فضاؤں کے پرندے بھی دُعا گو رہتے
رہتے ہیں کہ ان کے دم خم سے تو اللہ کے نام کا چرچا اور ان کی رونق سے کائنات آباد رہتی ہے۔

رو بدو کرد و بگفتش کا مے امیر ملک دل برپا چینیں ملک بختیر

ابن نشان ظاہرست این ہیج نیست باطنی جوئی بظاہر برماہیست

یہ ابراہیم ادہمؒ کا قصہ تھا بارہا جس کے سننے کا اتفاق ہوا محرمات کی مجلس میں سنانے والا ثنوی مولانا روم کا ایک
دلدادہ تھا، پڑھنے کا عجیب انداز، ڈوب کر سننا رہا تھا، عجیب سوز و گداز اور لکھنے والا مولائے رومؒ۔